

Garyplyk

Category: Goşgular, Kitapcy
написано kitapcy | 23 январа, 2025
Garyplyk GARYPLYK

Günde müň gussam bar ýüz elem bilen,
Derdimiň baryndan beter garyplyk.
Soragy men boldum, gaýgy-gam bilen,
Gelip düşer hatar-hatar garyplyk.

Pany dünýä zynat bilen harç bilen,
Ýüregim maddadyr, bagrym berç bilen,
Wadasyz şum ölüm, bergi-borç bilen
Ýylba-ýyldan gaýym tutar garyplyk.

Iýmesem, içmesem hem günüm otmez,
Bürenip ýatmaga myradym ýetmez,
Günde müň kowlasam, baý ýere gitmez,
Goş basyp, dulumda ýatar garyplyk.

Tapypdyr her ýerde ýeke-ikini,
Çekipdir byline gaýyş çekini,
Alypdyr eline daşly sokyny,
Ýadaman, depämden urar garyplyk.

Ýylba-ýyldan meniň müflisim çykar,
Garybyň ýüzüne kim gülüp bakar?
Ýörişsem, ýaryşsam, göreşsem—ýykar,
Oýnasam, oýnumda utar garyplyk.

Seýr etmedim sähralarda, çöllerde,
Mestana gezmedim uly illerde,
Bir bilbildim, saýramadym güllerde,
Çag zeýnimi garar-gatar garyplyk.

Kemine diýr, geler bir gün şum ölüm,
Kimsäge—toý-baýram, kimsäge—zulum,
Gyýylma, ynjama, sabr eýle, köňlüm!

Gelipdir, bir zaman öter garyplyk.

1. *Elem-gaýgy, gam-gussa.*

2. *Pany-hemişelik däl, geçip barýan.*

3. *Zynat-bezeg.*

4. *Müflis-garyp düşen, eleşan, ezenegi agan.* Goşgular